



വട്ടംകുളം ഗ്രാമപഞ്ചായത്ത്

ഏഴാം വാർഡ് (കുറ്റിപ്പാല) സോഷ്യൽ ഓഡിറ്റ് റിപ്പോർട്ട്.

(2018-2019 സാമ്പത്തികവർഷത്തിൽ 2018 ഒക്ടോബർ 1 മുതൽ 2019 മാർച്ച് 11 വരെ നടന്നിട്ടുള്ള പ്രവർത്തികളുടെ സോഷ്യൽ ഓഡിറ്റ് റിപ്പോർട്ട് - കരട്)

തയ്യാറാക്കിയത് : മഹാത്മാഗാന്ധി ദേശീയ ഗ്രാമീണ തൊഴിലുറപ്പ് സോഷ്യൽ ഓഡിറ്റ് സൊസൈറ്റി കേരളയുടെ മലപ്പുറം ജില്ലാ യൂണിറ്റ്/പൊന്നാനി ബ്ലോക്ക്

സമർപ്പണം: ഏഴാം വാർഡ് ഗ്രാമസഭ മുന്പാകെ.

തൊഴിലുറപ്പ് പദ്ധതിയിൽ ആറുമാസത്തിലൊരിക്കൽ നടന്നിരിക്കേണ്ട സോഷ്യൽ ഓഡിറ്റ് പ്രവർത്തനങ്ങളുടെ ഭാഗമായി വട്ടംകുളം ഗ്രാമ പഞ്ചായത്തിന്റെ ഏഴാം വാർഡിൽ നടത്തിയ [2018-19](#) വർഷത്തിലെ ഒക്ടോബർ ഒന്നുമുതൽ മാർച്ച് 11 വരെയുള്ള കാലഘട്ടത്തിലെ മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി പ്രവർത്തനങ്ങളുടെ സോഷ്യൽ ഓഡിറ്റ് കരട് റിപ്പോർട്ട് ആണിത്. കൂടുതൽ ചർച്ചകൾക്കും വിലയിരുത്തലിനും ഗ്രാമസഭയുടെ അംഗീകാരത്തിനുമായി ഗ്രാമസഭയുടെ മുമ്പിൽ സമർപ്പിക്കുന്നു.

ആമുഖം

ഭാരതത്തിലെ ഗ്രാമീണ ജനതയുടെ ജീവിത നിലവാരം മെച്ചപ്പെടുത്തുന്നതിനു വേണ്ടി മഹാത്മാ ഗാന്ധി ദേശീയ ഗ്രാമീണ തൊഴിലുറപ്പ് നിയമം 2005 സെപ്റ്റംബർ 5 നു പാർലമെന്റ് പാസ്സാക്കി.നിയമത്തിന്റെ പിൻബലമുള്ള അവകാശധിശാധിഷ്ടിത പദ്ധതിയാണിത്.സ്ത്രീക്കും പുരുഷനും തുല്യ വേതനം ഉറപ്പു വരുത്തുന്നതിനോടൊപ്പം ഗ്രാമീണ മേഖലയിലെ ഓരോ കുടുംബത്തിനും 100 ദിവസത്തെ വേതനത്തോടു കൂടിയ അവിദഗ്ദ്ധ കായിക തൊഴിൽ ഈ നിയമം ഉറപ്പു വരുത്തുന്നു.

മലപ്പുറം ജില്ലയിലെ പൊന്നാനി ബ്ലോക്കിൽ പെട്ട വട്ടംകുളം ഗ്രാമപഞ്ചായത്ത് 2084 ചതുരശ്ര കിലോമീറ്റർ വിസ്തൃതിയുള്ളതാണ്. വടക്ക് ആനക്കര പഞ്ചായത്തും കിഴക്ക് കപ്പൂർ ഗ്രാമ പഞ്ചായത്തും പടിഞ്ഞാറ് എടപ്പാൾ ഗ്രാമ പഞ്ചായത്തും തെക്കുഭാഗത്ത് കാലടി ഗ്രാമപഞ്ചായത്തും സ്ഥിതിചെയ്യുന്നു. 2011 സെൻസസ് പ്രകാരം 36205 പേർ ജീവിക്കുന്ന ഈ ഗ്രാമപഞ്ചായത്തിൽ 18160 പേർ സ്ത്രീകളും 18045 പേർ പുരുഷന്മാരുമാണ്.ആകെ 19വാർഡുകളാണ് ഗ്രാമപഞ്ചായത്തിൽ ഉള്ളത്.ഇതിൽ 7-ആം വാർഡായ കുറ്റിപ്പാലയാണ് സോഷ്യൽ ഓഡിറ്റ് പ്രക്രിയയ്ക്കായി തിരഞ്ഞെടുത്തത്.0.965 ചതുരശ്രകിലോമീറ്റർ വിസ്തൃതിയുള്ള കുറ്റിപ്പാല വാർഡിലെ ആകെ ജനസംഖ്യ 2251 ആണ്. പഞ്ചായത്തിന്റെ തെക്കുഭാഗത്തായി സ്ഥിതി ചെയ്യുന്ന വാർഡിന്റെ തെക്ക് കിഴക്കേ അതിർത്തി കാന്തല്ലൂർ വാർഡും വടക്കുഭാഗത്ത് ചോലക്കുന്നു വാർഡും പടിഞ്ഞാറുഭാഗത്ത് തോട്ടുപ്പാടം തോട്ടും സ്ഥിതി ചെയ്യുന്നു. വാർഡ് പൊതുവെ ജനവാസകേന്ദ്രങ്ങളായ നിരപ്പാർന്ന പ്രദേശങ്ങളും ,ചെറു ജല സ്മൃതോതസ്സുകളും ചെറിയൊരു ഭാഗം വയലുകളും നിറഞ്ഞതാണ്. തെങ്ങാണ് വാർഡിലെ പ്രധാന കാർഷികവിള. കൂടാതെ വാഴ, പച്ചക്കറികൾ, കുറഞ്ഞ അളവിൽ നെല്ല് എന്നിവയും ഉൽപാദിപ്പിക്കപ്പെടുന്നുണ്ട്. വാർഡിൽ ഒരു ഗവൺമെന്റ് യൂ പിസ്കൂൾ ,അംഗൻവാടി,മദ്രസ്സ്, എന്നീ സ്ഥാപനങ്ങൾ പ്രവർത്തിയ്ക്കുന്നുണ്ട്. ലക്ഷംവീട് കോളനി ,ചെമ്പകശ്ശേരി എന്നീ പ്രദേശങ്ങൾ കുറ്റിപ്പാല വാർഡിൽ ഉൾപ്പെടുന്നു.

രീതി ശാസ്ത്രം

വട്ടംകുളം ഗ്രാമ പഞ്ചായത്തിലെ ഏഴാം വാർഡിലെ(കുറ്റിപ്പാല) സോഷ്യൽ ഓഡിറ്റ് പ്രക്രിയയുടെ ഭാഗമായി നടത്തിയ പ്രവർത്തനങ്ങൾ: 2019 ആഗസ്റ്റ് 2 മുതൽ ആഗസ്റ്റ് 7 വരെയാണ് കുറ്റിപ്പാല വാർഡിൽ സോഷ്യൽ ഓഡിറ്റിന്റെ ഭാഗമായുള്ള വിശദമായ ഫയൽ പരിശോധനയും ഫീൽഡ് തല പരിശോധനകളും നടക്കുന്നത്. 2018 ഒക്ടോബർ ഒന്നിനു ശേഷം നടന്നിട്ടുള്ള പ്രവർത്തികൾ മാത്രമാണ് സോഷ്യൽ ഓഡിറ്റിന് വിധേയമാക്കിയിരിക്കുന്നത്. വട്ടംകുളം ഗ്രാമ പഞ്ചായത്ത് സെക്രട്ടറി, പ്രസിഡണ്ട് ശ്രീമതി ശ്രീജ പാറയ്ക്കൽ, വാർഡ് മെമ്പർ ശ്രീ.പി കൃഷ്ണൻ , തൊഴിലുറപ്പ് വിഭാഗത്തിലെ ഉദ്യോഗസ്ഥർ എന്നിവരെല്ലാം തന്നെ സോഷ്യൽ ഓഡിറ്റ് പ്രക്രിയയ്ക്ക് വളരെയധികം സഹായകരമായ നിലപാടാണ് സ്വീകരിച്ചത്. കൂടാതെ ജെപിസി , ബ്ലോക്ക് ഡെവലപ്മെന്റ് ഓഫീസർ, ജോയിന്റ് ബി.ഡി.ഒ എന്നീ ഉദ്യോഗസ്ഥന്മാരുടെയും പൂർണ്ണ പിന്തുണ സോഷ്യൽ ഓഡിറ്റിന് ഉണ്ടായിരുന്നു. ഫീൽഡ് പ്രവർത്തനങ്ങൾക്ക് മേറ്റ്മാരായ ശ്രീമതി രാജി , ശ്രീമതി ശാന്ത, ശ്രീമതി ധനലക്ഷ്മി എന്നിവർ അവരുടെ സമയവും അറിവും അധ്വാനവും സ്വമേധയാ നൽകിയിട്ടുണ്ട്. വ്യക്തിജീവിതത്തിലെ പ്രതിസന്ധികൾക്കിടയിലും ഇതിനു സമയം കണ്ടെത്തിയ മേറ്റുമാരുടെ സമീപനം പ്രത്യേകം സ്മരിക്കുന്നു. വാർഡ് മെമ്പർ ശ്രീ.കൃഷ്ണൻ , അദ്ദേഹത്തിന്റെ അറിവുകളും സമയവും സോഷ്യൽ ഓഡിറ്റിനു വേണ്ടി നൽകിയിരുന്നു.. വർക്ക് ഫയലുകളുടെയും രജിസ്റ്ററുകളുടെയും വിശദമായ പരിശോധന, പ്രവർത്തി നടന്നിട്ടുള്ള സ്ഥലങ്ങളുടെ നേരിട്ട് ചെന്ന് വിശദമായ പരിശോധന, വീടുവീടാന്തരം കയറിയിറങ്ങിയുള്ള ഗുണഭോക്താക്കളുമായുള്ള അഭിമുഖങ്ങൾ, അങ്ങനെ വിശദമായ പ്രവർത്തനങ്ങളാണ് സോഷ്യൽ ഓഡിറ്റ് പ്രവർത്തനങ്ങളുടെ ഭാഗമായി നടന്നിട്ടുള്ളത്.

തൊഴിലുറപ്പ് നിയമം തൊഴിലാളികൾക്ക് ഉറപ്പ് നൽകുന്ന പത്ത് അവകാശങ്ങൾ

1. തൊഴിൽകാർഡിനു അപേക്ഷിക്കുവാൻ ഉള്ള അവകാശം
2. അപേക്ഷിച്ച് 15 ദിവസത്തിനുള്ളിൽ തൊഴിൽ ലഭിക്കുവാനുള്ള അവകാശവും ആയതിന് കൈപ്പറ്റ് റസീത് ലഭിക്കുന്നതിനും ഉള്ള അവകാശം.
3. അല്ലെങ്കിൽ തൊഴിലില്ലായ്മ വേതനം ലഭിക്കുവാനുള്ള അവകാശം. ആദ്യത്തെ 30 ദിവസം (1/4 & പിന്നീടുള്ള ദിവസങ്ങളിൽ 1/2)
4. ഷെൽഫ് ഓഫ് പ്രോജക്ട് തയ്യാറാക്കുവാനുള്ള അവകാശം.

5. അഞ്ച് കിലോമീറ്ററിനുള്ളിൽ തൊഴിൽ ലഭിക്കാനുള്ള അവകാശം അല്ലെങ്കിൽ വേതനത്തിന്റെ 10% അധികം ലഭിക്കുവാനുള്ള അവകാശം
6. കുടിവെള്ളം, വിശ്രമസൗകര്യം, പ്രഥമശുശ്രൂഷ സൗകര്യം ഇവ ലഭിക്കുന്നതിനുള്ള അവകാശം.
7. 15 ദിവസത്തിനുള്ളിൽ വേതനം ലഭിക്കുന്നതിനുള്ള അവകാശം.
8. വേതനവിതരണത്തിലെ കാലതാമസത്തിന് നഷ്ടപരിഹാരം ലഭിക്കുവാനുള്ള അവകാശം.
9. സമയബന്ധിതമായുള്ള പരാതി പരിഹാരത്തിനുള്ള അവകാശം
10. സോഷ്യൽ ഓഡിറ്റ് നടത്തുന്നതിനുള്ള അവകാശം.

വട്ടംകുളം ഗ്രാമപഞ്ചായത്തിലെ ഏഴാം വാർഡിലെ തൊഴിലുറപ്പ് പദ്ധതി

കൂടെ വാർഡിൽ ആകെ 265 തൊഴിലാളികളാണ് തൊഴിലുറപ്പ് പദ്ധതിയിൽ ജോലിക്കായി രജിസ്റ്റർ ചെയ്തിട്ടുള്ളത്. 82 കുടുംബങ്ങളാണ് തൊഴിൽ കാർഡ് കൈപ്പറ്റിയിട്ടുള്ളത്. ഇതിൽ 50 ഓളം സജീവ തൊഴിലാളികളുണ്ടായിരുന്ന വാർഡിൽ നിലവിൽ 40 സജീവ തൊഴിലാളികൾ മാത്രമാണുള്ളത്. പലതരത്തിലുള്ള അസുഖങ്ങൾ മൂലവും പ്രായാധിക്യം മൂലവും തൊഴിലാളികളുടെ എണ്ണം കുറയുന്നതിന് കാരണമായി. തൊഴിലാളികൾ കടുതലായി ആവശ്യം വരുന്ന പ്രവർത്തികളിൽ മറ്റു വാർഡുകളിലെ തൊഴിലാളികൾ ഈ വാർഡിൽ വന്നു തൊഴിൽ ചെയ്യാറുണ്ട്. ഈ വാർഡിൽ കഴിഞ്ഞ ആറ് മാസത്തിനുള്ളിൽ നടപ്പിലാക്കിയിട്ടുള്ള 5 പ്രവൃത്തികളെ സംബന്ധിച്ച വിശദവിവരങ്ങൾ പട്ടികയിൽ ചേർത്തിരിക്കുന്നു.

പദ്ധതിയുടെ നടത്തിപ്പ് തല സംവിധാനങ്ങൾ

തൊഴിലുറപ്പ് പ്രവർത്തനങ്ങൾ നടപ്പിലാക്കുന്നതിനായി വാർഡ് തലത്തിലുള്ള തൊഴിലാളികളും മേറ്റുമാരും കൂടാതെ ഗ്രാമപഞ്ചായത്തിന്റെ ഓഫീസിലെ തൊഴിലുറപ്പു വിഭാഗത്തിലെ ജീവനക്കാരായ ഒരു അക്രഡിറ്റഡ് എഞ്ചിനീയറും (ശ്രീമതി അനുഷ) ഓവർസിയറും (ശ്രീമതി രേഖ) രണ്ട് ഡി.ഇ.ഒ /അക്കൗണ്ടന്റുമാരും (ശ്രീമതി വസന്ത, ശ്രീമതി ശോഭത) ഇതുകൂടാതെ വാർഡ് തലത്തിൽ പ്രവർത്തനങ്ങളുടെ മേൽനോട്ടം വഹിക്കുന്നതിനായി വാർഡ് മെമ്പർ ശ്രീ.കൃഷ്ണൻ വാർഡിലെ 7 അംഗങ്ങളുള്ള വിജിലൻസ് ആൻഡ് മോണിറ്ററിങ് കമ്മിറ്റി അംഗങ്ങൾ എന്നിവരുമുണ്ട്.

പ്രവൃത്തിയെ സംബന്ധിച്ച വിവരങ്ങൾ

ക്രമ നമ്പർ	വർക്ക് കോഡ്	പ്രവൃത്തിയുടെ പേര്	പ്രവൃത്തി ആരംഭിച്ച തീയതി	പ്രവൃത്തി അവസാനിച്ച തീയതി	തൽസ്ഥിതി	ആകെ ചെലവ്				ഓഡിറ്റ് കാലയളവിൽ വന്ന ചെലവ്			
						അവിഭക്ത തൊഴിൽ വേതനം	വിഭക്ത തൊഴിൽ വേതനം	സാധന ഘടകം	ആകെ ചെലവ്	അവിഭക്ത തൊഴിൽ വേതനം	വിഭക്ത തൊഴിൽ വേതനം	സാധന ഘടകം	ആകെ ചെലവ്
1	16050100 04/IF/350 815	ward 7 (ചെറുകിട കൃഷി ക്ലാർക്കിംഗ്) മണ്ണെണ്ണ സംരക്ഷണം (ഘട്ടം 1)	20/11/2018		completed	289135	0	0	289135	289135	0	0	289135
2	16050100 04/IF/354 404	ward 7 (തൊഴുത്ത് നിർമ്മാണം - സുമതി ചേലക്കുട്ടത്തിൽ)	15/01/2019		completed	10840	0	0	10840	10840	0	0	10840
3	16050100 04/RC/62 538	ward 7 (കുറ്റിപ്പാല ലക്ഷംവീട് റോഡ് കോൺക്രീറ്റ്)	10-11-18	02-04-19	completed	20054	18525	248822	287401	20054	18525	248822	287401
4	16050100 04/WC/35 3384	ward 7 (തോട്ടുപ്പാടം തോട് പുനരുദ്ധരണം)	30-04-19	20-05-19	completed							76925	work in 2019-20 financial year
5	16050100 04/WC/35 3384	ward 7 (കീണർ നിർമ്മാണം- രോമേ)	14-05-19	27-05-19	completed							26071	work in 2019-20 financial year

7 രജിസ്ട്രർ പരിശോധന സംബന്ധിച്ച്.

- ❖ തൊഴിൽ കാർഡ് രജിസ്ട്രറിൽ 2018- 2019 സാമ്പത്തിക വർഷം വരെ തൊഴിലിനു അപേക്ഷിച്ചവരുടെ വിവരങ്ങൾ രേഖപ്പെടുത്തിയിട്ടുണ്ട്.
- ❖ .തൊഴിൽ കാർഡ് വിതരണ രജിസ്ട്രർ പരിശോധിച്ചപ്പോൾ 1281 പേർക്ക് തൊഴിൽ കാർഡ് നൽകിയതായി കാണാൻ കഴിഞ്ഞു. .
- ❖ വർക്ക് രജിസ്ട്രർ പരിശോധിച്ചപ്പോൾ ഏഴാം വാർഡിലെ,ചെറുകിട കർഷകരുടെ ഭൂമിയിൽ മണ്ണ് ജല സംരക്ഷണം, എസ് സി /ബി പി എൽ ഗുണഭോക്താക്കളുടെ ഭൂമിയിൽ മണ്ണ് ജല സംരക്ഷണം എന്നീ പ്രവർത്തികളുടെ വിവരങ്ങൾ മാത്രമാണ് രേഖപ്പെടുത്തിയതായി കാണുന്നുള്ളൂ.
- ❖ തൊഴിൽ ആവശ്യപ്പെട്ടതും തൊഴിൽ അനുവദിച്ച വിവരങ്ങളും തൊഴിൽ രജിസ്ട്രറിൽ രേഖപ്പെടുത്തിയിട്ടുണ്ട്.
- ❖ പരാതി രജിസ്ട്രറിൽ 2018-19 സാമ്പത്തിക വർഷത്തിൽ ഒരു പരാതിയും അതിനു പഞ്ചായത്തിൽ നിന്നും നൽകിയ മറുപടിയും രേഖപ്പെടുത്തിയിട്ടുണ്ട്.
- ❖ മെറ്റീരിയൽ രജിസ്ട്രറിൽ 2018-19 സാമ്പത്തിക വർഷത്തെ വാർഡിൽ ചെമ്പ് 2 (തൊഴുത്ത് നിർമ്മാണം ,കുറ്റിപ്പാല ലക്ഷം വീട് കോളനി റോഡ് കൊണ്ട്ക്രീട്ടിംഗ്) മെറ്റീരിയൽ പ്രവർത്തികളുടെ സാധന ഘടകങ്ങളുടെ വിവരങ്ങൾ രേഖപ്പെടുത്തിയിട്ടുണ്ട്.
- ❖ സ്ഥിര ആസ്തി രജിസ്ട്രറിൽ 2018-19 സാമ്പത്തിക വർഷത്തിലെ വാർഡിലെ പ്രവൃത്തികളുടെ വിവരങ്ങൾ ഒന്നും തന്നെ രേഖപ്പെടുത്തിയിട്ടില്ല.
- ❖ തൊഴിലുറപ്പ് വിഭാഗത്തിനായി പ്രത്യേകം ഗ്രാമസഭ രജിസ്ട്രറുകൾ സൂക്ഷിച്ചിട്ടില്ല.തൊഴിലുറപ്പ് ഗ്രാമസഭകളുടെ വിവരങ്ങൾ പഞ്ചായത്തിലെ ഗ്രാമസഭ രജിസ്ട്രറിലാണ് എഴുതി സൂക്ഷിയ്ക്കാനുള്ളത് എന്നാണ് തൊഴിലുറപ്പ് ഉദ്യോഗസ്ഥരിൽ നിന്നും അറിയാൻ സാധിച്ചത്.

പഞ്ചായത്തിൽ പരിശോധിച്ച ,ഗ്രാമസഭ , സ്ഥിര ആസ്തി രജിസ്ട്രറുകളും കാലാനുസൃതമായി പുതുക്കിയിട്ടില്ല.

വർക്ക് ഫയലുകൾ

അഞ്ച് പ്രവർത്തികളുടെ വർക്ക് ഫയൽ പരിശോധിച്ചപ്പോൾ , Annual Master Circular അദ്ധ്യായം -7 പ്രകാരം ഒരു വർക്ക് ഫയലിൽ ഉണ്ടായിരിക്കേണ്ട 22 – രേഖകളിൽ 3

പ്രവൃത്തികളിൽ 12 -രേഖകളും 2 പ്രവൃത്തികളിൽ 19 റ്വേകളും കാണുവാൻ സാധിച്ചു.

ഫയലിൽ ലഭ്യമല്ലാത്ത രേഖകൾ

ചെക്ക് ലിസ്റ്റ്,ആക്ഷൻ പ്ലാൻ ,തൊഴിലിനുള്ള അപേക്ഷ,പ്രവർത്തി അനുവദിച്ചുകൊണ്ടുള്ള സാക്ഷ്യപത്രം , എഫ് ടി ഒ, സാധനങ്ങൾക്ക് ടെണ്ടർ വിളിച്ചതിന്റെ വിവരങ്ങൾ,ടെണ്ടർ അംഗീകരിച്ചു കൊണ്ടുള്ള ഭരണ സമിതി തീരുമാനത്തിന്റെ വിവരങ്ങൾ,,റോയൽറ്റി, ജിയോ ടാഗുള്ള ഫോട്ടോകൾ ,റോയൽറ്റി സംബന്ധിച്ച രേഖകൾ

കവർ പേജ്.

- പരിശോധിച്ച 5 ഫയലുകളിലും കവർ പേജിലെ വിവരങ്ങൾ കൃത്യമായി എഴുതി സൂക്ഷിച്ചിട്ടുണ്ട്.
- കവർ പേജിൽ വർക്കിന്റെ പേര് ,വർക്ക് കോഡ്,പഞ്ചായത്ത്,പ്രവൃത്തി സ്ഥലം,പ്രവൃത്തി ആരംഭിച്ച തീയതി,അവസാനിച്ച തീയതി ,അടങ്കൽ തുക, യഥാർത്ഥ ചിലവ് ,ഓവർസീയറുടെ ഒപ്പ് , എന്നിവ കൃത്യമായി രേഖപ്പെടുത്തിയിട്ടുണ്ട്.
- എന്നാൽ, ജിയോ ടാഗ് സംബന്ധിച്ച വിവരങ്ങൾ കാണുവാൻ സാധിച്ചില്ല.

ചെക്ക് ലിസ്റ്റ്

- പരിശോധിച്ച 5 ഫയലുകളിൽ 2 ഫയലുകളിൽ (തോട്ടുപ്പടം തോട് നിർമ്മാണം ,കിണർ നിർമ്മാണം) മാത്രമാണ് ചെക്ക് ലിസ്റ്റ് സൂക്ഷിച്ചിട്ടുള്ളത്

ആക്ഷൻ പ്ലാൻ കോപ്പി

- പരിശോധിച്ച 5 ഫയലുകളിൽ 2 ഫയലുകളിൽ (തോട്ടുപ്പടം തോട് നിർമ്മാണം ,കിണർ നിർമ്മാണം) മാത്രമാണ് ആക്ഷൻ പ്ലാനിന്റെ കോപ്പി സൂക്ഷിച്ചിട്ടുള്ളത്

എസ്റിമേറ്റ്

- പരിശോധിച്ച 5 ഫയലുകളിലും എസ്റിമേറ്റ് കോപ്പി ഉൾപ്പെടുത്തിയതായി കാണുവാൻ സാധിച്ചു.
- അബ്ലിടക്ട് ഓഫ് എസ്റിമേറ്റ് ,വിശദമായ എസ്റിമേറ്റ് എന്നിവ എല്ലാ ഫയലുകളിലും ഉൾപ്പെടുത്തിയിട്ടുണ്ട്.

- തൊഴിലാളി-സാധന ഘടകങ്ങൾ സംബന്ധിച്ച വിവരങ്ങൾ,റേറ്റ് അനാലിസിസ്,ലീഡ്& ലിഫ്റ്റ് വിവരങ്ങൾ,ബോഡിനെ സംബന്ധിച്ച വിവരങ്ങൾ എന്നിവ കൃത്യമായി ചേർത്തിട്ടുണ്ട്.
- വർക്ക് എസ്റ്റിമെടിൽ എ ഇ,ഓവർസീയർ എന്നിവരുടെ ഒപ്പ് ,സീൽ ,തീയതി എന്നിവ രേഖപ്പെടുത്തിയിട്ടില്ല.

സാങ്കേതിക അനുമതി

- പരിശോധിച്ച 5 ഫയലുകളിലും സാങ്കേതിക അനുമതിയുടെ കോപ്പി ഉൾപ്പെടുത്തിയിട്ടുണ്ട്.
- ഭരണാനുമതി നമ്പർ ,തീയതി,എസ്റിമേറ്റ് തുക,തൊഴിലാളി-സാധന ഘടകങ്ങൾ എന്നിവ കൃത്യമായി രേഖപ്പെടുത്തി എ ഇ ,ഓവർസീയർ എന്നിവ ഒപ്പ്,സീൽ എന്നിവ രേഖപ്പെടുത്തിയിട്ടുണ്ട്.എന്നാൽ തീയതി രേഖപ്പെടുത്തിയിട്ടില്ല.

ഭരണാനുമതി

- പരിശോധിച്ച ഫയലുകളിലെല്ലാംഭരണാനുമതിയുടെ പകർപ്പ് സൂക്ഷിച്ചിട്ടുണ്ട്..
- ഇതിൽ ഭരണാനുമതി നമ്പർ ,തീയതി എന്നിവ കൃത്യമായി രേഖപ്പെടുത്തിയിട്ടുണ്ട്.
- പഞ്ചായത്ത് സെക്രട്ടറി ഒപ്പ് ,സീൽ എന്നിവ രേഖപ്പെടുത്തിയിട്ടുണ്ട്.

മസൂർറോൾ

- പരിശോധിച്ച 5 ഫയലുകളിലും അവിദഗ്ദ്ധ,-വിദഗ്ദ്ധ(5) തൊഴിലാളികളുടെ മസൂർ റോളുകൾ സൂക്ഷിച്ചിട്ടുണ്ട്.
- ബിഡിഒ,സെക്രട്ടറി,മസൂർ റോൾ പരിശോധിച്ച ഉദ്യോഗസ്ഥൻ ,മേററ് എന്നിവരുടെ ഒപ്പ് ,സീൽ എന്നിവ ഉൾപ്പെടുത്തിയിട്ടുണ്ട്.
- മസൂർ റോളുകളിൽ എം ബുക്ക് നമ്പർ,പ്രവർത്തി ചെയ്ത തീയതി എന്നിവ രേഖപ്പെടുത്തിയിട്ടുണ്ട്.
- തൊഴിലാളികളുടെ ഹാജർ വിവരങ്ങൾ,ഒപ്പ്,ഒരു ദിവസത്തെ വേതനം,ആകെ വേതനം, ആയുധങ്ങൾ മുർച്ച കൂട്ടുന്നതിനുള്ള വാടക എന്നിവ കൃത്യമായി രേഖപ്പെടുത്തിയിട്ടുണ്ട്.
- സെക്രട്ടറി,ബി ഡി ഒ എന്നിവർ ഒപ്പിനോടൊപ്പം തീയതി രേഖപ്പെടുത്തിയിട്ടില്ല.

വേജ് ലിസ്റ്റ്

- ഫയലുകളിൽ എംഐഎസ് ഇൽ നിന്നും ഉള്ള വേജ് ലിസ്റ്റ് ആണ് സൂക്ഷിച്ചിട്ടുള്ളത്.

- റോഡ് കൊൺക്രീട്ടിംഗ് പ്രവൃത്തിയുടെ ഫയലിൽ വേജ് ലിസ്റ്റ് സൂക്ഷിച്ചിട്ടില്ല.
- അവിദഗ്ദ്ധ,വിദഗ്ദ്ധ/അർദ്ധ വിദഗ്ദ്ധ തൊഴിലാളികളുടെ വേജ് ലിസ്റ്റുകൾ പ്രത്യേകം സൂക്ഷിച്ചിട്ടുണ്ട്.

എഫ്.ടി.ഒ

- പരിശോധിച്ച ഫയലുകളിൽ തൊഴുത്ത് നിർമ്മാണം ,തോട്ടുപ്പാടം തോട് പുനരുദ്ധാരണം ,കിണർ നിർമ്മാണം എന്നീ പ്രവൃത്തികളുടെ ഫയലുകളിൽ എഫ് ടി ഒ സൂക്ഷിച്ചിട്ടുള്ളത് . ഭൂവികസന പ്രവൃത്തി,റോഡ് കൊൺക്രീട്ടിംഗ് പ്രവൃത്തികളുടെ ഫയലുകളിൽ മസൂർറോളിനോട് ചേർന്ന് എഫ് ടി ഒ യുടെ നമ്പർ രേഖപ്പെടുത്തുക മാത്രമാണ് ചെയ്തിരിയ്ക്കുന്നത്.
- സാധന ഘടകങ്ങൾ ഉള്ള വർക്കുകളിൽ തൊഴുത്ത് നിർമ്മാണം , പ്രവർത്തിയിൽ സാധനങ്ങളുടെ തുകയ്ക്ക് തുല്യമായ എഫ് ടി ഒ കൃത്യമായി സൂക്ഷിച്ചിട്ടുണ്ട്.

ഡിമാൻഡ് ഫോം

വട്ടംകുളം ഗ്രാമ പഞ്ചായത്തിൽ പരിശോധിച്ച ഫയലുകളിൽ തോട്ടുപ്പാടം തോട് പുനരുദ്ധാരണം ,കിണർ നിർമ്മാണം എന്നീ പ്രവൃത്തികളുടെ ഫയലുകളിൽ മാത്രമാണ് തൊഴിൽ ആവശ്യപ്പെട്ടു കൊണ്ടുള്ള തൊഴിലാളികളുടെ അപേക്ഷ സൂക്ഷിച്ചിട്ടുള്ളത്.

വർക്ക് അലൊക്കേഷൻ ഫോം

പരിശോധിച്ച 5 ഫയലുകളിൽ തോട്ടുപ്പാടം തോട് പുനരുദ്ധാരണം ,കിണർ നിർമ്മാണം എന്നീ പ്രവൃത്തികളുടെ ഫയലുകളിൽ മാത്രമാണ് തൊഴിലാളികളുടെ തൊഴിലിനുള്ള അപേക്ഷ സ്വീകരിച്ചു പ്രവർത്തി അഗീകരിച്ചു കൊണ്ടുള്ള ഫോം ഉൾപ്പെടുത്തിയിട്ടുള്ളത്.

മസ്റർ റോള് മുവ്മെന്റ് സ്ലിപ്

- പ്രവർത്തികളുടെ ഫയലുകളിലെല്ലാം മസ്റർ റോള് മുവ്മെന്റ് സ്ലിപ് സൂക്ഷിച്ചിട്ടുണ്ട്.
- ഇതിൽ മസൂർ റോള് നമ്പർ,ആരംഭിച്ച തീയതി,അവസാനിച്ച തീയതി,എം ഐ എസിൽ അളവ് വിവരങ്ങൾ രേഖപ്പെടുത്തിയ തീയതി ,എഫ് ടി ഒ ഫസ്റ്റ് സിഗ്നേട്ടറി,സെക്കന്റ് സിഗ്നേട്ടറി തീയതികൾ രേഖപ്പെടുത്തിയിട്ടുണ്ട്..

മെറ്റീരിയൽ സംബന്ധിച്ച വിവരങ്ങൾ

- തൊഴുതു നിർമ്മാണം ,കുറ്റിപ്പാല ലക്ഷം വീട് കോളനി എന്നീ സാധന വടകങ്ങൾ ഉൾപ്പെടുന്ന 2 ഫയലുകളാണ് പരിശോധിച്ചു.ഫയലുകളിലെല്ലാം തന്നെ എം ഐ എസിൽ നിന്നും ഡൗൺലോഡ് ചെയ്ത മേടീരിയൽ ബില്ലി സൂക്ഷിച്ചിട്ടുണ്ട്.
- എന്നാൽ സാധന ഘടകങ്ങൾക്കു കൊട്ടേഷൻ വിളിച്ചതിന്റെ രേഖകൾ,കമ്പാർറ്റീവ് സ്റ്റേറ്റ്മെന്റ്,പർച്ചേസ് ഓർഡർ എന്നിവയൊന്നും തന്നെ ഫയലുകളിൽ കാണുവാൻ സാധിച്ചില്ല.
- സിറ്റിസൺ ഇൻഫർമേഷൻ ബോർഡിന്റെ ടെണ്ടർ വിളിച്ചതും അത് അനുവദിച്ചു കൊണ്ടുള്ള ഭരണ സമിതി തീരുമാനവും ഉൾപ്പെടുന്ന രേഖകൾ തോട് പുനരുദ്ധാരണം പ്രവൃത്തിയുടെ ഫയലിൽ സൂക്ഷിച്ചിട്ടുണ്ട്.

സംയോജിത പ്രവൃത്തികളെ സംബന്ധിച്ച വിവരങ്ങൾ

പരിശോധിച്ച ഫയലുകളിൽ ഒന്നും തന്നെ സംയോജിത പദ്ധതിയെ സൂചിപ്പിയ്ക്കുന്ന തരത്തിലുള്ള രേഖകളൊന്നും തന്നെ സൂക്ഷിച്ചിട്ടില്ല.

പ്രവൃത്തി പൂർത്തീകരണ സാക്ഷ്യപത്രം

- പരിശോധിച്ച 5 ഫയലുകളിൽ തോട്ടുപ്പാടം തോട് പുനരുദ്ധാരണം ,കിണർ നിർമ്മാണം എന്നീ പ്രവൃത്തികളുടെ ഫയലുകളിൽ മാത്രമാണ് പ്രവർത്തി പൂർത്തീകരണ സാക്ഷ്യ പത്രം ഉൾപ്പെടുത്തിയിട്ടുള്ളത്.
- പ്രവൃത്തിയുടെ പേര്,കോഡ്,ആരംഭിച്ച തീയതി,അവസാനിച്ച തീയതി,പ്രവൃത്തിയുടെ വിഭാഗം,എസ്റ്റിമേറ്റ് തുക,യഥാർത്ഥ ചെലവ് എന്നീ വിവരങ്ങൾ കൃത്യമായി രേഖപ്പെടുത്തിയിട്ടുണ്ട്.
- അക്രഡിറ്റഡ് എന്നജിനീയർ,പഞ്ചായത്ത് സെക്രട്ടറി എന്നിവർ ഒപ്പ് ,സീൽ എന്നിവ രേഖപ്പെടുത്തിയിട്ടുണ്ട്.

എം ബുക്ക്

- പരിശോധിച്ച ഫയലുകളിൽ എല്ലാം തന്നെ എം ബുക്ക് ഉൾപ്പെടുത്തിയിട്ടുണ്ട്.
- എം ബുക്കിൽ പ്രവൃത്തിയുടെ പേര്,എം ബുക്ക് നമ്പർ,പേജ് നമ്പർ,ഓവർസീയർ,അക്രഡിറ്റ് എൻജിനീയർ എന്നിവരുടെ ഒപ്പ്,സീൽ,തീയതി എന്നിവ രേഖപ്പെടുത്തിയിട്ടുണ്ട്.
- എം ബുക്ക് സെക്രട്ടറി സർട്ടിഫൈ ചെയ്ത ഒപ്പ്, സീൽ എന്നിവ രേഖപ്പെടുത്തിയിട്ടുണ്ട്.

- പ്രീ മെഷർമെന്റ് ,എ എസ്,ടി എസ് നമ്പർ,മാസ്റർ റോള നമ്പർ എന്നിവ രേഖപ്പെടുത്തിയിട്ടില്ല.
- അടങ്കൽ തുക,യഥാർത്ഥ ചെലവ് എന്നിവ രേഖപ്പെടുത്തിയിട്ടുണ്ട്.

ഫോട്ടോഗ്രാഫ്

- പരിശോധിച്ച 3 ഫയലുകളിലാണ്(റോഡ് കൊൺക്രീട്ടിംഗ് ,തൊട പുനരുദ്ധാരണം,കിണർ നിർമ്മാണം) പ്രവൃത്തിയുടെ വിവിധ ഘട്ടങ്ങളിലുള്ള (3 ഘട്ടം)ഫോട്ടോഗ്രാഫ്കാണുവാൻ സാധിച്ചത്. AMC പ്രകാരം ഒരു പ്രവർത്തിയുടെ 3 ഘട്ടങ്ങളിലുള്ള ഫോട്ടോഗ്രാഫ് ഫയലിൽ ഉൾപ്പെടുത്തേണ്ടതുണ്ട്.

ജിയോ ടാഗ്ഡ് ഫോട്ടോഗ്രാഫ്

- പരിശോധിച്ച ഫയലുകളിലോന്നും തന്നെ ജിയോ ടാഗ്ഡ് ഫോട്ടോഗ്രാഫ് ഉൾപ്പെടുത്തിയിട്ടില്ല.

സൈറ്റ് ഡയറി

- പരിശോധിച്ച ഫയലുകളിലെല്ലാം സൈറ്റ് ഡയറി ഉൾപ്പെടുത്തിയിട്ടുണ്ട്
- പ്രവൃത്തി ആരംഭ മീറ്റിങ്ങിലെ വിവരങ്ങൾ,ചെക്ക് ലിസ്റ്റ്,തൊഴിലാളികളുടെ സാക്ഷ്യ പത്രം ,വിജിലൻസ് ആന്റ് മോണിറ്ററിംഗ് കമ്മിറ്റി അംഗങ്ങളുടെ വിവരങ്ങൾ, സന്ദർശകരുടെ വിവരങ്ങൾ എന്നിവ രേഖപ്പെടുത്തിയിട്ടുണ്ട്.
- പ്രവൃത്തി സ്ഥലത്തെ സൗകര്യങ്ങൾ ,പണിയായുധങ്ങൾമൂർച്ച കൂട്ടുന്നതിനുള്ള തുക എന്നിവ രേഖപ്പെടുത്തിയിട്ടില്ല.

കണ്ടെത്തലുകൾ

- പരിശോധിച്ച 5 ഫയലുകളിൽ എല്ലാം തന്നെ എ എം സി പ്രകാരമുള്ള കവർ പേജ്,സാങ്കേതിക അനുമതി,ഭരണ അനുമതി,എസ്റിമേറ്റ്,മസൂർറോള്,വേജ് ലിസ്റ്റ്,സൈറ്റ് ഡയറി ,എം ബുക്ക് എന്നീ രേഖകൾ കാണുവാൻ സാധിച്ചു.
- തോട്ടുപ്പാടം തോട് പുനരുദ്ധാരണം ,കിണർ നിർമ്മാണം എന്നീ പ്രവൃത്തികളിൽ എ എം സി പ്രകാരം ഒരു പ്രവൃത്തിയുടെ ഫയലിൽ സൂക്ഷിയ്ക്കേണ്ടതായ 19 രേഖകൾ സൂക്ഷിച്ചിട്ടുണ്ട്. ചെക്ക് ലിസ്റ്റ്,ആക്ഷൻ പ്ലാൻ ,തൊഴിലിനുള്ള അപേക്ഷ,പ്രവർത്തി അനുവദിച്ചു കൊണ്ടുള്ള സാക്ഷ്യപത്രം , എഫ് ടി ഒ, സിറ്റിസൻ ഇൻഫർമേഷൻ ബോർഡിനു ക്വോട്ടേഷൻ വിളിച്ചതിന്റെ വിവരങ്ങൾ,ടെണ്ടർ അംഗീകരിച്ചു കൊണ്ടുള്ള ഭരണ സമിതി തീരുമാനത്തിന്റെ

വിവരങ്ങൾ, പ്രവർത്തി പൂർത്തീകരണ സാക്ഷ്യ പത്രം, എഫ് ടി ഒ എന്നീ രേഖകൾ സൂക്ഷിച്ചിട്ടുണ്ട്.

- എന്നാൽ സാധനങ്ങൾക്ക് ക്ലോട്ടേഷൻ വിളിച്ചതിന്റെ വിവരങ്ങൾ, ടെണ്ടർ അംഗീകരിച്ചു കൊണ്ടുള്ള ഭരണ സമിതി തീരുമാനത്തിന്റെ വിവരങ്ങൾ, റോയൽറ്റി, ജിയോ ടാഗ്ഗെട്ട് ഫോട്ടോഗ്രാഫ്, എന്നീ രേഖകൾ ഫയലുകളിലൊന്നിലും കാണുവാൻ സാധിച്ചിട്ടില്ല.
- പ്രവൃത്തിയുടെ അളവ് വിവരങ്ങളിൽ സുതാര്യത ഉറപ്പു വരുത്തുന്നതിന് ആവശ്യമായ ജനകീയ എസ്നിമേറ്റ് ഫയലുകളിൽ ഒന്നും തന്നെ സൂക്ഷിച്ചിട്ടില്ല.
- കുറ്റിപ്പാല ലക്ഷം വീട് കോളനി റോഡ് കൊൺക്രീട്ടിംഗ്, കിണർ നിർമ്മാണം എന്നീ പ്രവൃത്തികളിൽ പ്രവൃത്തിയുടെ സ്കെട്ട് ഫയലിൽ സൂക്ഷിച്ചിട്ടുണ്ട്. മാത്രമല്ല മസ്റ്റർ റോളുകളിൽ എം ബുക്കിന്റെ നമ്പരുകൾ രേഖപ്പെടുത്തിയാതായും കാണാൻ കഴിഞ്ഞിട്ടുണ്ട്. ഇത് മാതൃകാപരമായ ഒരു പ്രവർത്തിയാണ്.
- ചെറുകിട കർഷകരുടെ ഭൂമിയിൽ മണ്ണ് ജല സംരക്ഷണം (IF/350815) എന്ന പ്രവർത്തിയിൽ പ്രവർത്തി നടന്ന സ്ഥലങ്ങളുടെ വിവരങ്ങൾ കൃത്യമായി രേഖപ്പെടുത്തിയിട്ടില്ല. ഇത് മൂലം ഫീൽഡ് പരിശോധന സമയത്ത് പ്രവർത്തി സ്ഥലങ്ങൾ കണ്ടെത്തുന്നതിനു വളരെയധികം ബുദ്ധിമുട്ടുകൾ നേരിടേണ്ടി വന്നു.
- ഭൂവികസനം പോലുള്ള പ്രവർത്തികളിൽ ഗുണഭോക്താക്കളുടെ വിവരങ്ങൾ, ചെമ്പ്ര പ്രവർത്തിയുടെ അളവ് വിവരങ്ങൾ എന്നിവ ഫയലുകളിൽ സൂക്ഷിയ്ക്കുന്നത് പിന്നീടുള്ള ഓഡിറ്റ് പ്രവൃത്തികളിൽ പ്രവർത്തി ചെമ്പ്ര സ്ഥലം മനസ്സിലാക്കുന്നതിനും അളവുകൾ രേഖപ്പെടുത്തുന്നതിനും സഹായകരമാവും.
- കിണർ നിർമ്മാണം (IF/415549), തൊഴുത്ത് നിർമ്മാണം (IF/354404), ചെറുകിട കർഷകരുടെ ഭൂമിയിൽ മണ്ണ് ജല സംരക്ഷണം (IF/350815) എന്നീ പ്രവർത്തികളിൽ ഗുണഭോക്താക്കൾ തൊഴിൽ ചെയ്തിട്ടില്ല എന്നാണ് മാസ്റ്റർ റോള് പരിശോധനയിൽ നിന്നും മനസ്സിലാക്കാൻ സാധിച്ചത്.
- സംയോജിത പദ്ധതികളെ സംബന്ധിച്ച രേഖകൾ ഫയലുകളിൽ സൂക്ഷിച്ചിട്ടില്ല. തൊഴുതു നിർമ്മാണം, തോട് നിർമ്മാണം എന്നീ പ്രവൃത്തികൾ സംയോജിത സ്വഭാവമുള്ള പ്രവൃത്തികളാണ്..

CIB യെ കുറിച്ചുള്ള വിവരങ്ങൾ

- പദ്ധതിയുടെ നടത്തിപ്പിന്റെ സുതാര്യത ഉറപ്പ് വരുത്തുന്നതിന് വേണ്ടി തൊഴിലുറപ്പിൽ സ്ഥാപിക്കാനുള്ള സിറ്റിസൺ ഇൻഫർമേഷൻ ബോർഡ് എല്ലാ സ്ഥലങ്ങളിലും കാണാൻ കഴിഞ്ഞില്ല. എന്നാൽ അതിനുള്ള

ചെലവുകൾ വന്നതായി എസ്റ്റിമേറ്റ്,എം ബുക്ക് എന്നിവയിൽ നിന്നും മനസ്സിലാക്കാനും കഴിഞ്ഞു.

- പരിശോധിച്ച 5 പ്രവൃത്തികളിൽ തൊഴുത്ത് നിർമ്മാണം(IF/354404),കുറ്റിപ്പാല ലക്ഷം വീട് കോളനി റോഡ് കൊണ്ട്ക്രീട്ടിംഗ്(RC/62538) ,തോട്ടുപ്പടം തോട് പുനരുദ്ധാരണം(WC/353384) എന്നീ പ്രവൃത്തി സ്ഥലങ്ങളിൽ സിറ്റിസൺ ഇൻഫർമേഷൻ ബോർഡ് കാണാൻ കഴിഞ്ഞിട്ടുണ്ട്.
- കിണർ നിർമ്മാണം (IF/415549),ചെറുകിട കർഷകരുടെ ഭൂമിയിൽ മണ്ണ് ജല സംരക്ഷണം (IF/350815) എന്നീ പ്രവൃത്തി സ്ഥലങ്ങളിൽ സിറ്റിസൺ ഇൻഫർമേഷൻ ബോർഡ് കാണുവാൻ സാധിച്ചില്ല.
- ചെറുകിട കർഷകരുടെ ഭൂമിയിൽ മണ്ണ് ജല സംരക്ഷണം (IF/350815) എന്നാ പ്രവൃത്തിയിൽ സിറ്റിസൺ ഇൻഫർമേഷൻ ബോർഡ് സ്ഥാപിച്ചിരുന്നു എന്നാണ് തൊഴിലാളികളിൽ നിന്നും അറിയാനായി സാധിച്ചത്.എന്നാൽ നിലവിൽ പ്രവൃത്തി സ്ഥലത്ത് ബോർഡ് ഇല്ലാത്ത അവസ്ഥയാണുള്ളത്.
- ചെറുകിട കർഷകരുടെ ഭൂമിയിൽ മണ്ണ് ജല സംരക്ഷണം (IF/350815) , കിണർ നിർമ്മാണ പ്രവർത്തി(IF/415549 എന്നിവയിൽ 3000 രൂപ വീതം ബോർഡിന് ചെലവ് വന്നതായി എം ബുക്കിൽ കാണിച്ചിട്ടുണ്ട്.എന്നാൽ പ്രവർത്തി സ്ഥലത്ത് ഇതുവരെയും ബോർഡ് സ്ഥാപിച്ചതായി കാണുവാൻ സാധിച്ചിട്ടില്ല.
- വാർഷിക മാസ്റ്റർ സർക്കുലർ അദ്ധ്യായം 10.6,11.7,13 ,തൊഴിലുറപ്പ് നിയമത്തിലെ ഷെഡ്യൂൾ 2 ചാപ്റ്റർ 22.4 എന്നിവ പ്രകാരം പ്രവൃത്തി സ്ഥലത്ത് സിറ്റിസൺ ഇൻഫർമേഷൻ ബോർഡ് നിർബന്ധമായും സ്ഥാപിക്കണം എന്ന് പറയുന്നു.

അവകാശ നിഷേധങ്ങൾ

❖ തൊഴിൽ സ്ഥലത്തെ സൗകര്യങ്ങൾ

പ്രവർത്തി സ്ഥലത്ത് അപ്രതീക്ഷിതമായി എന്തെങ്കിലും അപകടങ്ങൾ ഉണ്ടായാൽ പ്രഥമ ശുശ്രൂഷ നൽകാൻ ഉള്ള സംവിധാനമായ ഫസ്റ്റ് എയ്ഡ് ബോക്സ് പ്രവർത്തി സ്ഥലത്ത് കാണുവാൻ സാധിച്ചു.എന്നാൽ തൊഴിലാളികൾ സ്വന്തം കയ്യിൽ നിന്നും പിരിവു എടുത്തുള്ള പണം ചെലവഴിച്ചാണ് നിലവിൽ മരുന്നുകൾ വാങ്ങി സൂക്ഷിയ്ക്കുന്നത് എന്ന് തൊഴിലാളികളോട് സംസാരിച്ചതിൽ നിന്നും അറിയുവാൻ സാധിച്ചു.

രണ്ടു വർഷത്തോളമായി പ്രവർത്തി സ്ഥലത്ത് പ്രഥമ ശുശ്രൂഷയ്ക്ക് ആവശ്യമായ മരുന്നുകൾ പഞ്ചായത്തിൽനിന്നും ലഭ്യമായിട്ടില്ല .വേനൽക്കാലത്ത് തണൽ നൽകുന്നതിനുള്ള ടാർപ്പോളിൻ ഷീറ്റ്,മണ്ണിലും ചെളിയിലും പണിയെടുക്കുന്നതിനു ആവശ്യമായ ബൂട്ട് ,ഗ്ലൗസ് എന്നിവയും ലഭ്യമായിട്ടില്ല.

എസ് സി- ബി പി എൽ പ്രവർത്തി നടന്നുകൊണ്ടിരിയ്ക്കുന്ന പ്രവർത്തി സ്ഥലത്ത് സന്ദർശനം നടത്തിയപ്പോൾ യാതൊരു വിധത്തിലുള്ള സുരക്ഷാ ഉപകരണങ്ങളും ഇല്ലാതെ ചെളിയിലും മണ്ണിലും പണി ചെയ്യുന്ന തൊഴിലാളികളെയാണ് കാണുവാൻ സാധിച്ചത്.നനഞ്ഞ മണ്ണിൽ പണി ചെയ്യുന്നത് മൂലം കാലിൽ മുറിവുകൾ ഉണ്ടായി,ചൊറിയിൽ പോലുള്ള പല വിധത്തിലുള്ള ആരോഗ്യപ്രശ്നങ്ങളും അനുഭവപ്പെടുന്നുണ്ട് എന്ന് അമ്മിണി (7/9),ശാന്ത (7/29),വിലാസിനി (7/5) എന്നീ തൊഴിലാളികൾ അഭിപ്രായപ്പെട്ടു.

കാർത്ത്യായനി (7/16) എന്ന തൊഴിലാളിയ്ക്ക് തോട്ടുപ്പാടം തോട് പുനരുദ്ധാരണ സമയത്ത് ദേഹാസ്വാസ്ഥ്യം അനുഭവപ്പെട്ടു ആശുപത്രിയിൽ ചികിത്സ തേടിയിരുന്നു.ചികിത്സയ്ക്ക് ചെലവായ തുകയുടെ ബില്ലി് തൊഴിലുറപ്പ് വിഭാഗം ഓഫീസിൽ എല്പിച്ചിട്ടുണ്ട് എന്നും ഇതുവരെ ധനസഹായം ലഭ്യമായിട്ടില്ല എന്നും അറിയാൻ സാധിച്ചു.

ഇത്തരത്തിലുള്ള സാഹചര്യങ്ങളിൽ ഉപയോഗിയ്ക്കാൻ ആവശ്യമായ സുരക്ഷാ ഉപകരണങ്ങൾക്ക് പല തവണ ബന്ധപ്പെട്ട ഉദ്യോഗസ്ഥരോട് അപേക്ഷിച്ചിരുന്നെങ്കിലും ഇതുവരെയും ഒരു തരത്തിലുള്ള നടപടികളും സ്വീകരിച്ചിട്ടില്ലെന്ന് തൊഴിലാളികൾ അഭിപ്രായപ്പെട്ടു.

തൊഴിലുറപ്പ് നിയമത്തിലെ ഷെഡ്യൂൾ 2, അധ്യായം 23, വാർഷിക മാസ്റ്റർ സർക്കുലറിലെ അധ്യായം 8-8.2 പ്രകാരം പ്രവർത്തി .സ്ഥലത്ത് വേണ്ടതായ അടിസ്ഥാന സൗകര്യങ്ങളായ പ്രഥമ ശുശ്രൂഷ കിറ്റ്,കുടിവെള്ളം,തണൽ സൗകര്യം,സുരക്ഷാ ഉപകരണങ്ങൾ എന്നിവ ലഭ്യമാക്കുക എന്നത് ബന്ധപ്പെട്ട സ്ഥാപനത്തിന്റെ (പഞ്ചായത്ത്)ഉത്തരവാദിത്തമാണെന്ന് വ്യക്തമാക്കിയിട്ടുണ്ട്.ഈ നിയമത്തിന്റെ ലംഘനമാണ് ഇത് സൂചിപ്പിക്കുന്നത്.

വിജിലൻസ് & മോണിറ്ററിംഗ് കമ്മിറ്റി

വാർഡിൽ ഏഴു അംഗങ്ങൾ ഉൾപ്പെടുന്ന ഒരു വിജിലൻസ് ആൻഡ് മോണിറ്ററിംഗ് കമ്മിറ്റി ആണുള്ളത്.വാർഡ് മെമ്പർ,പാടശേഖര സമിതി അംഗങ്ങൾ,തൊഴിലാളികൾ എന്നിവർ ഈ കമ്മിറ്റിയിൽ ഉൾപ്പെടുന്നു.പദ്ധതി ആരംഭ മീറ്റിംഗിൽ ഇവർ പങ്കെടുക്കാറുണ്ട് എന്നും പ്രവൃത്തി സ്ഥലത്ത് പരിശോധന നടത്താറുണ്ട് എന്നും അറിയാൻ സാധിച്ചു. തൊഴിലുറപ്പ് നിയമ പ്രകാരം ഓരോ ആറു മാസ കാലയളവിലും വിജിലൻസ് ആൻഡ് മോണിറ്ററിംഗ് കമ്മിറ്റി അംഗങ്ങളെ പുതുതായി തിരഞ്ഞെടുക്കേണ്ടതായിട്ടുണ്ട്. എന്നാൽ പദ്ധതി ആരംഭിച്ച സമയത്ത് രൂപീകരിച്ച വിജിലൻസ് ആന്റ് മോണിറ്ററിംഗ് കമ്മിറ്റി തന്നെയാണ് നിലവിൽ പ്രവർത്തിയ്ക്കുന്നത് എന്നാണ് മനസ്സിലാക്കാൻ സാധിച്ചത്.

പരാതി പരിഹാര സംവിധാനം

തൊഴിലുറപ്പ് പദ്ധതിയുമായി ബന്ധപ്പെട്ടു ഇതു തരത്തിലുണ്ടാകുന്ന പരാതികൾ രേഖപ്പെടുത്തുന്നതിനായി പഞ്ചായത്തിൽ പരാതി രജിസ്റ്റർ സൂക്ഷിച്ചിട്ടുണ്ട്. ഇതോടൊപ്പം ഏതൊരാൾക്കും ഇത് സംബന്ധിച്ച പരാതികൾ രേഖപ്പെടുത്തുന്നതിന് ദേശീയ തലത്തിലും സംസ്ഥാന തലത്തിലും ടോൾ ഫ്രീ നമ്പർ (1800 425 1004) ലഭ്യമാക്കിയിട്ടുണ്ട്.

നിരീക്ഷണങ്ങൾ

- ❖ മേറ്റ്മാരെ സംബന്ധിച്ചുള്ള നിരീക്ഷണങ്ങൾ
 - പദ്ധതിയുടെ നടത്തിപ്പിന് മേൽനോട്ടം വഹിക്കുന്ന മൂന്നു മേറ്റുമാരാണ് വാർഡിൽ ഉള്ളത് ഉള്ളത്. രാജി, ശാന്ത, ധനലക്ഷ്മി എന്നിവർ. വളരെയധികം കഴിവുറ്റ ആളുകളായാണ് ഇവരെപ്പറ്റി മനസ്സിലാക്കാൻ കഴിഞ്ഞത്. ആവശ്യമായ പരിശീലനങ്ങളും പിന്തുണയും നൽകിയാൽ ഇവരുടെ സേവനം വാർഡിലെ തൊഴിലുറപ്പ് പദ്ധതിയുടെ നടത്തിപ്പിന് വലിയ മുതൽക്കൂട്ടായിരിക്കും. തൊഴിലുറപ്പ് നിയമം, പരിസ്ഥിതി സംരക്ഷണം, നീർത്തടാതിഷ്ടിത വികസന സമീപനം എന്നിവയിൽ മേറ്റ്മാർക്ക് പ്രാഥമികമായ പരിജ്ഞാനം ഉണ്ടാവുന്നത് വാർഡിനെ സംബന്ധിച്ചിടത്തോളം ഏറെ ഗുണകരമായിരിക്കും.
- ❖ തൊഴിൽകാർഡ് പരിശോധന തൊഴിലാളികളുമായി സംസാരിച്ചതിൽ നിന്നും മനസ്സിലാക്കിയ വസ്തുതകൾ
 - വാർഡിലെ തൊഴിലാളികളെ നേരിൽ കണ്ടു അവരുടെ തൊഴിൽകാർഡും അവരുടെ ബാങ്ക് പാസ്ബുക്കും പരിശോധനക്ക് വിധേയമാക്കിയിരുന്നു. ഇതിൽ നിന്നും മനസ്സിലാക്കാൻ കഴിഞ്ഞതനുസരിച്ച് തൊഴിൽ കാർഡ് തൊഴിലാളികൾ തന്നെയാണ് സൂക്ഷിയ്ക്കുന്നത്. ഇത് ഏറെ അഭിനന്ദനാർഹമായ ഒരു കാര്യമാണ്.
 - തൊഴിൽ കാർഡുകളിൽ തൊഴിലാളികളുടെ ഹാജർ വിവരങ്ങൾ , മസ്ററേ റോൾ നമ്പർ എന്നിവ കൃത്യമായി രേഖപ്പെടുത്തിയിട്ടുണ്ട്.
 - കുലി ലഭിക്കുന്ന ബാങ്ക് അക്കൗണ്ടിന്റെ പാസ്ബുക്ക് കൃത്യമായി രേഖപ്പെടുത്താത്തതിനാൽ തൊഴിലാളികൾക്ക് ലഭിച്ച വേതനത്തിന്റെ കൃത്യമായ കണക്കുകളും മനസ്സിലാക്കാൻ കഴിന്ജിട്ടില്ല. വേതനം ലഭ്യമാകുന്ന ബാങ്കുകളിലെ അക്കൗണ്ടിലെ തുക അറിയുന്നത് സംബന്ധിച്ച് ഉദ്യോഗസ്ഥന്മാറിൽ നിന്നും മോശം സമീപനമാണെന്ന് ഉണ്ടാവാനുള്ളത് എന്ന് തൊഴിലാളികളിൽ നിന്നും അറിയാൻ കഴിഞ്ഞു. മസ്റ്റററോൾ മുവ്മെന്റ്, പ്രവർത്തിയുടെ നടത്തിപ്പ്.
 - എന്നാൽ വ്യക്തിഗത ഗുണഭോക്താക്കളുടെ തൊഴിൽ കാർഡ് പരിശോധനയിൽ നിന്നും മനസ്സിലായത് വീടുകളിൽ പ്രവർത്തി ചെയ്യുന്നതിന് തൊഴിൽ കാർഡ് നിർബന്ധമാണ് എന്ന നിബന്ധന

ഉള്ളതിനാൽ മാത്രമാണ് ഇവർ തൊഴിൽ കാർഡ് എടുക്കുന്നത് എന്നാണ്.പ്രവർത്തിയിൽ വളരെ കുറച്ചു പേർ മാത്രമാണ് പങ്കാളികളാകുന്നത്.

- പുതിയ തൊഴിൽ കാർഡ് എടുക്കുന്നതിലേയ്ക്കുള്ള ഫോട്ടോയ്ക്ക് ആവശ്യമായ ചെലവ് സ്വന്തം കയ്യിൽ നിന്നുമാണ് തൊഴിലാളികൾ എടുത്തിരിയ്ക്കുന്നത്.ഇത്തരത്തിൽ ഒരു തൊഴിലാളിയ്ക്ക് നൂറു രൂപയോളം ചെലവ് വന്നതായി ശ്രദ്ധയിൽ പെട്ടിട്ടുണ്ട്.തൊഴിൽ സംബന്ധിച്ചുള്ള യാതൊരു ചെലവുകൾക്ക് തൊഴിലാളികൾ കാശു മുടക്കേണ്ടതില്ലെന്നു തൊഴിലുറപ്പ് നിയമം അനുശാസിയ്ക്കുന്നുണ്ട്.

❖ പ്രവൃത്തികളുടെതെരഞ്ഞെടുപ്പിനടപ്പിലാക്കൽസംബന്ധിച്ചുള്ള നിരീക്ഷണങ്ങൾ

- വാർഡിൽ 40 സജീവ തൊഴിലാളികളാണ് നിലവിൽ ഉള്ളത് .തൊഴിൽ ലഭിയ്ക്കാൻ കാല താമസം ഉണ്ടാവാനില്ലെന്നും അപേക്ഷിച്ചു 15 ദിവസത്തിനുള്ളിൽ തൊഴിൽ ലഭ്യമാവാറുണ്ട് എന്നും തൊഴിലാളികൾ അഭിപ്രായപ്പെട്ടു.
- ഓരോ പുതിയ പ്രവൃത്തി ആരംഭിയ്ക്കുമ്പോഴും തലേ ദിവസം വി എം സി അംഗങ്ങളുടെ നേതൃത്വത്തിൽപദ്ധതി ആരംഭ മീറ്റിംഗ് കൂടി പ്രവൃത്തിയെ സംഭാഷിച്ചു ചർച്ച നടത്താറുണ്ട് എന്നും പ്രദേശത്തിനു ആവശ്യമായ പ്രവൃത്തികൾ തെരഞ്ഞെടുക്കുന്നതിൽ തൊഴിലാളി പ്രാതിനിധ്യം ഉണ്ടാവാനുണ്ടെന്നും തൊഴിലാളികൾ അഭിപ്രായപ്പെട്ടു.ഇത് മാതൃകാപരമായ ഒരു കാര്യമാണ്.
- ഓരോ പുതിയ പ്രവൃത്തിയും തൊഴിലാളികൾ തന്നെയാണ് കണ്ടെത്താനുള്ളത്.
- പഞ്ചായത്തിൽ നിന്ന് ലഭ്യമാക്കിയ പണിയായുധങ്ങളും തൊഴിലാളികൾ കൊണ്ട് വരുന്ന പണിയായുധങ്ങളുംപ്രവൃത്തി സ്ഥലത്ത് ഉപയോഗിച്ചിരുന്നു. നിലവിൽ മുർച്ച കുറഞ്ഞു ഉപയോഗ്യ ശൂന്യമായ പഞ്ചായത്തിലെ ആയുധങ്ങൾ പഞ്ചായത്തിൽ തിരികെ എല്പിയ്ക്കുകയും തൊഴിലാളികൾ പ്രവൃത്തി സ്ഥലത്തേയ്ക്ക് ആവശ്യമായ ആയുധങ്ങൾ കൊണ്ട് വരുകയുമാണ് ചെയ്യുന്നത്.തൊഴിലാളികൾ കൊണ്ട് വരുന്ന ആയുധങ്ങൾക്ക് 5 രൂപ നിരക്കിൽ അവർക്ക് ആയുധം മുർച്ച കൂട്ടുന്നതിനുള്ള വാടക ലഭിയ്ക്കുന്നുണ്ടെന്നും മനസ്സിലാക്കാൻ സാധിച്ചു.
- വാർഡിലെ ഓഡിറ്റിംഗ് പ്രക്രിയയ്ക്ക് വിധേയമാക്കിയ പ്രവർത്തികൾ പ്രവർത്തികൾ എല്ലാം തന്നെ മാതൃകാപരവും ഗുണമേന്മ ഉള്ളതുമായ പ്രവർത്തികളാണ്.

- വ്യക്തിഗത ആസ്തികൾ സൃഷ്ടിക്കുന്നതിന് വേണ്ടിയുള്ള പ്രവർത്തനങ്ങളിൽ ഗുണഭോക്താക്കളെ തെരഞ്ഞെടുക്കുമ്പോൾ ദുർബല വിഭാഗങ്ങൾക്ക് ഉയർന്ന പരിഗണന നൽകിയതായി കാണാൻ കഴിയുന്നുണ്ട്. ഇതും നല്ല പ്രവണതയാണ്.
- ❖ പദ്ധതിപ്രവർത്തനങ്ങൾ സംബന്ധിച്ച സ്ഥല പരിശോധനയിൽ മനസ്സിലാക്കാൻ കഴിഞ്ഞ കാര്യങ്ങൾ.
 - വ്യക്തിഗത ഗുണഭോക്താക്കൾ വരുന്ന പ്രവൃത്തികൾക്ക് (തൊഴുത്ത് നിർമ്മാണം, കിണർ നിർമ്മാണം (IF/415549) പൊതുവേ ഉയർന്ന ഗുണനിലവാരം കാണാൻ കഴിഞ്ഞു. മാത്രമല്ല ഗുണഭോക്തൃവിഹിതം കൂടി ചെലവഴിച്ച് ഇത്തരം ആസ്തികൾ മെച്ചപ്പെടുത്താൻ ശ്രമിച്ചിട്ടുണ്ട്.
 - പൊതു ആസ്തികളുടെ വികസനത്തിനും സംരക്ഷണത്തിനും വേണ്ടി ചെയ്ത പ്രവൃത്തികളായ കുറ്റിപ്പാല ലക്ഷം വീട് കോളനി റോഡ് കൊണ്ട്ക്രീട്ടിംഗ് ,തോട്ടുപ്പാടം തോട് പുനരുദ്ധാരണം എന്നീ പ്രവൃത്തികൾ മാതൃകാപരവും സമൂഹത്തിനു ഉപയോഗ പ്രദവുമായ പ്രവൃത്തികളാണ്.
 - മൃഗ സംരക്ഷണ വകുപ്പും തൊഴിലുറപ്പ് വിഭാഗവും സംയുക്തമായി ചേർന്നു നിർമ്മിച്ചിരിക്കുന്ന സുമതി (7/4)എന്ന വ്യക്തിയുടെ വീട്ടിൽ നിർമ്മിച്ചിട്ടുള്ള പശു തൊഴുത്ത് വളരെ ഉപയോഗ പ്രദവും മാതൃകാ പരവുമായൊരു പ്രവർത്തിയാണ് .
 - ശോഭന എന്ന വ്യക്തിയുടെ സ്ഥലത്ത് നിർമ്മിച്ച കിണർ നിർമ്മാണ പ്രവർത്തി(IF/415549) സ്ഥലത്ത് സി ഐ ബി സ്ഥാപിച്ചിട്ടില്ല.
 - കുറ്റിപ്പാല ലക്ഷം വീട് കോളനി റോഡു നിർമ്മാണ പ്രവൃത്തിയിൽ (RC/62538)എം ബുക്ക് പ്രകാരം 140 മീറ്റർ നീളവും 2.15 മീറ്റർ വീതിയും രേഖപ്പെടുത്തിയിട്ടുള്ളതിൽ യഥാർത്ഥത്തിൽ 131 മീറ്റർ നീളവും 2.70 മീറ്റർ വീതിയും അളന്നു തിട്ടപ്പെടുത്താൻ സാധിച്ചത്.9 മീറ്റർ അളവിന്റെ വ്യത്യാസം അളവ് പരിശോധന സമയത്ത് കാണുവാൻ സാധിച്ചു.
 - തോട്ടുപ്പാടം തോട് (WC/353384) പുനരുദ്ധാരണ പ്രവൃത്തിയിൽ തോട്ടിലെ മാലിന്യങ്ങൾ നീക്കം ചെയ്തു മണ്ണ് നീക്കി ആഴം കൂട്ടുകയും കല്ലുകളും മണ്ണും ഉപയോഗിച്ച് തടയണകൾ നിർമ്മിയ്ക്കുകയും ചെയ്യുന്ന പ്രവൃത്തിയാണ് ചെയ്തിരിക്കുന്നത്.മെയ് മാസത്തിൽ പ്രവൃത്തി പൂർത്തീകരിച്ച പ്രവൃത്തി സ്ഥലം നിലവിൽ കാടു മുടി അളക്കാൻ വളരെ ബുദ്ധിമുട്ട് അനുഭവപ്പെടുന്ന നിലയിലാണുള്ളത്.പ്രവൃത്തി സ്ഥലത്ത് അഞ്ചോളം താൽക്കാലിക തടയണകൾ നിർമ്മിച്ചിരുന്നു എന്നാണ് തൊഴിലാളികളിൽ നിന്നും അറിയുവാൻ സാധിച്ചത്.എന്നാൽ നിലവില രണ്ടു തടയണകൾ മാത്രമാണ് കാണുവാൻ സാധിച്ചിട്ടുള്ളത്.അതിനാൽ നിലവിൽ വെള്ളം കുത്തിയൊലിച്ചു താൽക്കാലിക തടയണകൾ ഒഴുകിപ്പോയ

അവസ്ഥയിലാണ് ഉള്ളത്.അതിനാൽ തന്നെ തോട്ടിലെ വെള്ളം സംഭരിയ്ക്കാനാവതെ ഒഴുകിപ്പോവുന്ന അവസ്ഥയാണ് കാണുവാൻ സാധിച്ചത്.സ്ഥായിയായ ആസ്തി നിർമ്മാണം ഇവിടെ നടന്നിട്ടില്ല എന്നാണ് മനസ്സിലാക്കാൻ സാധിച്ചത്.

- ചെറുകിട നാമമാത്ര കർഷകരുടെ ഭൂമിയിൽ മണ്ണ് ജല സംരക്ഷണം, (IF/350815)പ്രവർത്തി നടന്നിട്ടുള്ള വീടുകളിലെ ഗുണഭോക്താക്കളെല്ലാം തൊഴിൽ കാർഡ് ഉള്ളവരും എ പി എൽകാർഡ് ഉടമകളുമാണ്.
- ഓഫീസിലെ പ്രസ്തുത പ്രവൃത്തിയുടെ വർക്ക് ഫയൽ പരിശോധിച്ചപ്പോൾ വ്യക്തിഗത ഗുണഭോക്താക്കളെ തിരിച്ചറിയാനുള്ള യാതൊരുവിധ രേഖകളും കാണാനും കഴിഞ്ഞില്ല. എസ്റ്റിമേറ്റ് പ്രകാരമുള്ള പ്രവൃത്തികളെല്ല നടന്നിരിക്കുന്നത് എന്നതിനാൽ പ്രവൃത്തികളുടെ അളവുകൾ പരിശോധിക്കാനും കഴിയാത്ത അവസ്ഥയാണ് നിലവിലുള്ളത്.എസ്റ്റിമേറ്റ് പ്രകാരം 600 മഴക്കുഴികളും 900 വേസ്റ്റ് /പച്ചക്കറി കുഴികളും 170 മന്തിട്ടകളും ആണ് പ്രവർത്തിയിൽ നിർമ്മിച്ചിരിക്കുന്നത്. 6 ഗുണഭോക്താക്കളുടെ വീടുകളിൽ പരിശോധന നടത്തിയതിൽ നിന്നും 154 മഴക്കുഴികൾ 15 .വേസ്റ്റ് കുഴികൾ,38 മന്തിട്ടകളും മാത്രമാണ് എണ്ണിതിട്ടുണ്ടെടുത്താനായി സാധിച്ചത്.പല കുഴികളും വാഴ,ചേന മറ്റു പച്ചക്കറികൾ എന്നിവ വച്ചതായും,മഴയത്ത് മണ്ണ് വീണു തൂർന്നു പോയതായും,കാട് പിടിച്ചും ഉള്ള അവസ്ഥയിലായതിനാൽ എണ്ണി തിട്ടുണ്ടെടുത്താനും അളവുകൾ രേഖപ്പെടുത്താനും.വളരെയധികം ബുദ്ധിമുട്ടുകൾ നേരിട്ടു. മാത്രമല്ല ഈ പ്രവർത്തനങ്ങൾ എല്ലാം തന്നെ വീട്ടുകാരുടെ ആവശ്യ പ്രകാരം ആണ് പ്രവർത്തി ചെയ്തിരിക്കുന്നത്. ആയതിനാൽ തന്നെ അളവുകൾ എം ബുക്കിലെ അളവുകളിൽ നിന്നും വ്യത്യസ്ത പുലർത്തുന്നത് ശ്രദ്ധയിൽപ്പെട്ടു.ഇത് തൊഴിലാളികളുടെ ജോലി ഭാരം കൂട്ടുന്നതിന് കാരണമാകുന്നു.
- എം ബുക്കിലെ അളവുകളിലും ഫീൽഡിൽ യഥാർത്ഥത്തിൽ കണ്ട അളവുകളും തമ്മിൽ 446 മഴക്കുഴികളുടെയും 885 വേസ്റ്റ് കുഴികളുടെയും 132 മന്തിട്ടകളുടെയും വ്യത്യാസം കാണുന്നുണ്ട്.
- എം ബുക്ക് പ്രകാരം കുബിക് മീറ്ററിന് 105.69 രൂപ പ്രകാരം മഴക്കുഴി ,വേസ്റ്റ് കുഴി എന്നിവയ്ക്ക് 16474.42 രൂപയും ഒരു കുബിക് മീറ്ററിന് 4.55 രൂപ പ്രകാരം മന്തിട്ടയ്ക്ക് 3753.75 രൂപയാണ് ചെലവ് വരേണ്ടത്. ഇപ്രകാരം എം ബുക്ക് പ്രകാരമുള്ള തുകയായ 299101 രൂപയിൽ നിന്നും 20228.17 രൂപയുടെ കുറവ് വരുന്നതായി മനസ്സിലാക്കാൻ സാധിച്ചു.ഇത് സർക്കാരിനു വന്ന നഷ്ടമാണെന്നും ബന്ധപ്പെട്ട ഉദ്യോഗസ്ഥർ ഇതിനു ബാധ്യസ്ഥരാണെന്നും സോഷ്യൽ ഓഡിറ്റ്

ടീമിന് മനസ്സിലായതായും ഗ്രാമസഭയ്ക്ക് മുൻപിൽ അവതരിപ്പിയ്ക്കുന്നു.

- ഓഫീസിലെ പ്രസ്തുത പ്രവൃത്തിയുടെ വർക്ക് ഫയൽ പരിശോധിച്ചപ്പോൾ വ്യക്തിഗത ഗുണഭോക്താക്കളെ തിരിച്ചറിയാനുള്ള യാതൊരുവിധ രേഖകളും കാണാനും കഴിഞ്ഞില്ല. എസ്റ്റിമേറ്റ് പ്രകാരമുള്ള പ്രവൃത്തികളല്ല നടന്നിരിക്കുന്നത് എന്നതിനാൽ പ്രവൃത്തികളുടെ അളവുകൾ പരിശോധിക്കാനും കഴിയാത്ത അവസ്ഥയാണ് നിലവിലുള്ളത്..
- ഇത്തരത്തിൽസ്വകാര്യവ്യക്തികളുടെ ഭൂമിയിൽ പ്രവർത്തികൾ നടക്കുമ്പോൾ ഉടമസ്ഥരും കൂടി പണിക്കിറങ്ങണം എന്ന് നിയമമുണ്ടെങ്കിലും പലയിടത്തും ഇത് സംഭവിക്കുന്നില്ല.
- പ്രവൃത്തിയുടെ സുതാര്യത ഉറപ്പു വരുത്തുന്നതിനു ആവശ്യമായ ജനകീയ എസ്റ്റിമേറ്റ് പ്രവൃത്തി സ്ഥലങ്ങളിൽ കാണുവാൻ സാധിച്ചില്ല.

❖ പ്രവർത്തികളുടെ ഗുണമേന്മ സംബന്ധിച്ചുള്ള നിരീക്ഷണങ്ങൾ എസ്റ്റിമേറ്റിൽ പറയും പ്രകാരമല്ല പല പ്രവർത്തികളും നടന്നിട്ടുള്ളത്.ചെറുകിടകിട കർഷകരുടെ ഭൂമിയിൽ മണ്ണ് ജല സംരക്ഷണം (IF/350815) പ്രവർത്തിയിൽ ഭൂവുടമയുടെ ആവശ്യപ്രകാരം ആവശ്യമായ പ്രവർത്തികൾ ചെയ്തു കൊടുക്കുന്ന രീതിയാണ് നടന്നിരിക്കുന്നത്.അതിനാൽ പ്രവർത്തികൾക്ക് ഉയർന്ന ഗുണനിലവാരം കാണാൻ കഴിയുന്നുണ്ട്.ഇതിനു വേണ്ടി തൊഴിലാളികൾ കുറിയായാലും ചെയ്യുന്നതും കാണാൻ കഴിഞ്ഞു.

❖ മെറ്റീരിയൽ വർക്ക് സംബന്ധിച്ചുള്ള നിരീക്ഷണങ്ങൾ

പരിശോധിച്ച രണ്ടു മെറ്റീരിയൽ വർക്കുകളിലും (തൊഴുത്ത് നിർമ്മാണം,റോഡ് കൊണ്ട്ക്രീട്ടിംഗ്) സാധന ഖടകം എസ്റ്റിമേറ്റ് പ്രകാരം ഉണ്ട്.എന്നാൽ പ്രോക്യൂർമെന്റ് കമ്മറ്റികളെ ഒരു ഫയലിൽ പോലും കാണാൻ കഴിഞ്ഞില്ല.സാധന ഘടകങ്ങൾക്കു കോട്ടേഷൻ വിളിച്ചതിന്റേയും ടെണ്ടർ അനുവദിച്ചു കൊണ്ടുള്ള പഞ്ചായത്ത് ഭരണ സമിതിയുടെ തീരുമാനത്തിന്റേ രേഖകൾ എന്നിവ വർക്ക് ഫയലിൽ കാണുവാൻ സാധിച്ചില്ല.

❖ സംയോജിത പദ്ധതികൾ സംബന്ധിച്ച നിരീക്ഷണങ്ങൾ

രേഖകൾ പ്രകാരം സംയോജിത പദ്ധതികൾ സോഷ്യൽ ഓഡിറ്റ് കാലയളവിൽ വിരളമായേ കാണുകയുണ്ടായിട്ടുള്ളൂ. എന്നാൽ പ്രായോഗിക തലത്തിൽ പല പദ്ധതികളും സംയോജിത സ്വഭാവമുള്ളതാണ്. (തൊഴുത്ത് നിർമ്മാണം തോട് പുനരുദ്ധാരണം). ഗുണഭോക്തൃവിഹിതം അടക്കം ചെലവഴിച്ച് ഉയർന്ന

ഗുണനിലവാരത്തിൽ ആണ് തയ്യാറാക്കിയിരിക്കുന്നത്. ഇത് പ്രായോഗികതലത്തിൽ സംയോജിത പദ്ധതികളായി തന്നെ പരിഗണിക്കാവുന്നതാണ് എന്നാൽ ഫയലുകൾ പ്രകാരം അത്തരത്തിലല്ല കാണുന്നത്.

❖ പുതിയ പ്രവർത്തനങ്ങൾ ഏറ്റെടുക്കുന്നത് സംബന്ധിച്ചുള്ള സോഷ്യൽ ഓഡിറ്റ് യൂണിറ്റിന്റെ അഭിപ്രായങ്ങൾ/നിരീക്ഷണങ്ങൾ

കിണറുകളുടെ നിർമ്മാണം, കിണർ റീചാർജിംഗ്, കുളങ്ങളുടെ നിർമ്മാണം, പരമ്പരാഗത ജലസ്രോതസ്സുകളുടെ സ്ഥായിയായ സംരക്ഷണ പ്രവർത്തനങ്ങൾ, ജൈവ വേലി നിർമ്മാണം, കളിസ്ഥല നിർമ്മാണം, പൊതു ആസ്തികളുടെ നിർമ്മാണ പ്രവൃത്തികൾ എന്നീ പ്രവർത്തനങ്ങളും ഇവടെ നടപ്പിലാക്കാവുന്നതാണ്.

വട്ടംകുളം ഗ്രാമപഞ്ചായത്തിലെ ഏഴാം വാർഡ് കുറ്റിപ്പാലയിലെ മഹാത്മാ ഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിൽ നടപ്പിലാക്കേണ്ട ആദ്യ സോഷ്യൽ ഓഡിറ്റ് ഗ്രാമസഭ 08/08/2019 നു ഉച്ചയ്ക്ക് 2 മണിയ്ക്ക് കുറ്റിപ്പാല ഔദ്യോഗികമായി വെച്ച് യോഗം ചേർന്നു. സോഷ്യൽ ഓഡിറ്റ് കരട് റിപ്പോർട്ടിന്റെ അവതരണവും ചർച്ചയും നടന്നു. തൊഴിലുറപ്പു നിയമം തൊഴിലാളികൾക്ക് ഉറപ്പു നൽകുന്ന പത്തു അവകാശങ്ങൾ, ഫയൽ പരിശോധന, ഫീൽഡ് തല പരിശോധന , തൊഴിലാളികളോട് സംസാരിച്ചതിൽ നിന്നും മനസ്സിലാക്കിയ വസ്തുതകൾ , തൊഴിൽ സ്ഥലത്തെ പരിമിതികൾ, എൽടെക്കുറവു നന്നാ പ്രവൃത്തികൾ എന്നിവ ചർച്ചയ്ക്ക് വിധേയമാക്കി.

കുറ്റിപ്പാല ലക്ഷം വീട് കോളനി റോഡു നിർമ്മാണ പ്രവൃത്തിയിൽ (RC/62538) എം ബുക്ക് പ്രകാരം 140 മീറ്റർ നീളവും 2.15 മീറ്റർ വീതിയും രേഖപ്പെടുത്തിയിട്ടുള്ളതിൽ യഥാർത്ഥത്തിൽ 131 മീറ്റർ നീളവും 2.70 മീറ്റർ വീതിയും അളന്നു തിട്ടപ്പെടുത്താൻ സാധിച്ചത്. 9 മീറ്റർ അളവിന്റെ വ്യത്യാസം അളവ് പരിശോധന സമയത്ത് കാണുവാൻ സാധിച്ചു. ഇക്കാര്യം ഗ്രാമസഭയിൽ ചർച്ച ചെയ്തപ്പോൾ റോഡിന്റെ വീതി എമ്ബുക്കിലെ അളവിനേക്കാൾ കൂടുതലായപ്പോൾ സാധന ഘടകങ്ങളുടെ കുറവ് മൂലമാണ് റോഡിന്റെ നീളം യഥാർത്ഥ അളവിലും കുറഞ്ഞതെന്നാണ് തൊഴിലുറപ്പ് വിഭാഗം ഉദ്യോഗസ്ഥർ മറുപടി പറഞ്ഞത്.

തോട്ടുപ്പാടം തോട് പുനരുദ്ധാരണ സമയത്ത് തടയണകൾ നിലവിൽ മഴയത് ഒലിച്ചു പോയ നിലയിലാണ്. എന്നാൽ തടയണകൾ നിർമ്മിയ്ക്കാൻ കല്ലും മറ്റു വസ്തുക്കളും ദൂരെ നിന്നും കൊണ്ടുവരാൻ പ്രായമായ തൊഴിലാളികൾക്ക് ബുദ്ധിമുട്ടായതിനാൽ ആണ് താൽക്കാലിക തടയണകൾ നിർമ്മിയ്ക്കേണ്ടി വന്നതെന്ന് തൊഴിലുറപ്പ് വിഭാഗം ഉദ്യോഗസ്ഥർ മറുപടി പറഞ്ഞു.

കുറ്റിപ്പാല ലക്ഷം വീട് കോളനി റോഡു നിർമ്മാണ പ്രവൃത്തിയിൽ (RC/62538) എം ബുക്ക് പ്രകാരം 140 മീറ്റർ നീളവും 2.15 മീറ്റർ വീതിയും രേഖപ്പെടുത്തിയിട്ടുള്ളതിൽ യഥാർത്ഥത്തിൽ 131 മീറ്റർ നീളവും 2.70 മീറ്റർ വീതിയും അളന്നു തിട്ടപ്പെടുത്താൻ സാധിച്ചത്. 9 മീറ്റർ അളവിന്റെ വ്യത്യാസം അളവ് പരിശോധന സമയത്ത് കാണുവാൻ സാധിച്ചു

സോഷ്യൽ ഓഡിറ്റ് ഗ്രാമസഭ തീരുമാനങ്ങൾ

- പ്രവൃത്തി സ്ഥലത്തേയ്ക്ക് ആവശ്യമായ അടിസ്ഥാന സൗകര്യങ്ങളായ തണൽ ഒരുക്കുന്നതിനുള്ള ടാർപോളിൻ ഷീറ്റ്,പ്രഥമ ശുശ്രൂഷ കിറ്റ്,സുരക്ഷാ ഉപകരണങ്ങൾ എന്നിവ പഞ്ചായത്തിന്റെ ഫണ്ട് ഉപയോഗിച്ച് താൽക്കാലികമായി വാങ്ങി നൽകും.
- പ്രവൃത്തികളുടെ ഫയലുകളിൽ ഗുണഭോക്താക്കളുടെ വിവരങ്ങൾ ,ചെലു പ്രവൃത്തിയുടെ അളവുകൾ എന്നിവ കൃത്യമായി എഴുതി സൂക്ഷിയ്ക്കും.
- പ്രവൃത്തിയുടെ സുതാര്യത ഉറപ്പു വരുത്തുന്നതിന് വേണ്ടിയുള്ള ജനകീയ എസ്റിമേറ്റ് പ്രവൃത്തിയുടെ ഫയലുകളിലും പ്രവൃത്തി സ്ഥലത്തും സൂക്ഷിയ്ക്കും.
- തൊഴിലാളികൾക്ക് ബാങ്ക് ഉദ്യോഗസ്ഥരിൽ നിന്നും നേരിടുന്ന മോശമായ പെരുമാറ്റം ബന്ധപ്പെട്ട ഉദ്യോഗസ്ഥരുടെ ശ്രദ്ധയിൽ കൊണ്ട് വരികയും ഉടൻടി നടപടികൾ സ്വീകരിയ്ക്കുകയും ചെയ്യും.

